

PAULUN KORİNFLİLƏRƏ BİRİNCİ MƏKTUBU

GİRİŞ

Paulun «*Korinflilərə Birinci Məktubu*»nun yazılmasının məqsədi onun Korində əsasını qoyduğu cəmiyyətdə məsihçi həyatı və imanı ilə bağlı problemlərin həll edilməsi idi. Bu dövrdə Korinf Yunanistanın böyük ümumdünyəvi şəhəri və Romanın Axayya adlanan vilayətinin paytaxtı idi. Korinf İonik və Egey dənizləri arasındakı ensiz bərzəxdə yerləşirdi. Şəhərin coğrafi mövqeyinə görə ticarət yaxşı inkişaf etmiş, burada müxtəlif dinlərin mövcud olmasına görə əxlaqsızlıq geniş yayılmışdı.

Həvari imanlı cəmiyyətindəki fikir ayrılığı, əxlaqsızlıq, cinsi münasibətlər, nikah, vicdan, nizam-intizam, Müqəddəs Ruhun ənamları və dirilmə məsələlərinə dair nöqteyi-nəzərlərə görə narahat idi. O, məktubunda Müjdənin bütün bu məsələlərə tamamilə cavab verdiyini açıqlayır. Məktubun 13-cü fəslə məhəbbəti Allahın Öz xalqına verdiyi ən gözəl ənamı kimi təqdim edir və bu, ən məşhur fəsildir.

Kitabın məzmunu:

- 1:1-9 Salamlar və minnətdarlıq
- 1:10-4:2 1 Korinf cəmiyyətindəki fikir ayrılığı
- 5:1-7:40 Əxlaqi məsələlər
- 8:1-11:1 Məsihçilər və büt-pərəstlər
- 11:2-14:40 Məsihçi həyatı və ibadət
- 15:1-58 Məsihin və imanlıların dirilməsi
- 16:1-4 İanələr haqqında
- 16:5-24 Son xahişlər və salamlar

1 Allahın iradəsi ilə Məsih İsanın həvarisi olmağa çağırılmış mən Pauldan və qardaşımız Sostendən **2**Allahın Korində olan imanlılar cəmiyyətinə salam! Siz Məsih İsada təqdis olunmusunuz. Rəbbimiz İsa Məsihin adını hər yerdə çağıran hamı ilə birlikdə müqəddəs olmağa çağırıl-

mısınız. O həm onların, həm də bizim Rəbbimizdir. **3**Atamız Allahdan və Rəbb İsa Məsihdən sizə lütf və sülh olsun!

Cəmiyyətin sədaqəti

4Allahın Məsih İsada sizə bəxş etdiyi lütfə görə sizin üçün həmişə

Allahıma şükür edirəm. ⁵Çünki siz Məsihdə hər cəhətdən – hər cür sözdə və bilikdə zənginləşmişiniz. ⁶Buna görə Məsih haqqındakı şəhadətimiz sizdə təsdiqləndi. ⁷Bu səbəbdən siz Rəbbimiz İsa Məsihin zühurunu gözləyərək ruhani ənamdan heç bir korluq çəkmirsiniz. ⁸Rəbbimiz İsa Məsih Öz günündə nöqsansız olmanız üçün sizi sonadək qüvvələndirəcək. ⁹Sizi Oğlu Rəbbimiz İsa Məsihlə şərik olmağa çağıran Allah sadıqdır.

Cəmiyyətdə fikir ayrılığı

¹⁰Ey qardaşlar, Rəbbimiz İsa Məsih naminə sizə yalvarıram: hamınız həmfikir olun. Qoy aranızda dəstəbazlıq olmasın, eyni düşüncədə və eyni ağılda birləşin. ¹¹Qardaşlarım, Xloinin evindəkilərinə aranızda münacişlər olduğunu öyrəndim. ¹²Demək istədiyim budur ki, hər biriniz «mən Paulun ardıcılıyam», «mən Apollonun ardıcılıyam», «mən Kefanın^a ardıcılıyam» və yaxud «mən Məsihin ardıcılıyam» deyir. ¹³Məgər Məsih bölünmüşdü? Məgər sizə görə çarmıxa çəkilən Paul idi? Məgər siz Paulun adı ilə vəftiz edildiniz? ¹⁴Mən Krisp və Qaydan başqa sizlərdən heç kimi vəftiz etmədiyimə görə Allaha şükür edirəm. ¹⁵Belə etdim ki, heç kim mənim adımla vəftiz edildiyini deməsin. ¹⁶Yeri gəlmişkən, mən bir də Stefananın evindəkiləri vəftiz etdim. Bundan başqa kimisə vəftiz etdiyimi xatırlamıram.

Məsih Allahın qüdrəti və müdrikliyidir

¹⁷Axı Məsih məni vəftiz etməyə

deyil, Müjdəni yaymağa göndərdi. Məsihin çarmıxı boşa çıxmasın deyə Müjdəni müdrik sözlərlə yaymıram. ¹⁸Çünki çarmıx barəsindəki kəlam məhv yolunda olanlar üçün ağılsızlıq, xilas yolunda olan bizlər üçünsə Allahın qüdrətidir. ¹⁹Necə ki yazılıb:

«Müdriklərin müdrikliyini məhv edəcəyəm,

Aqillərin aqlını yox edəcəyəm».

²⁰Hanı müdrik? Hanı alim? Hanı bu dövrün mahir mübahisəçisi? Məgər Allah dünyanın müdrikliyinin ağılsızlıq olduğunu nümayiş etdirmədi?

²¹Allahın müdrikliyində dünya öz müdrikliyi ilə Allahı tanımadığı üçün Allah iman edənləri ağılsız sayılan vəz vasitəsilə xilas etməyə razı oldu.

²²Çünki Yəhudilər möcüzəli əlamətlər istəyir, Yunanlar müdriklik axtarır.

²³Bizsə çarmıxa çəkilmiş Məsihi vəz edirik. Bu, Yəhudilər üçün büdrəmə daşı, başqa millətlər üçün isə ağılsızlıq sayılır. ²⁴Amma çağırılan həm Yəhudilər, həm də Yunanlar üçün Məsih Allahın qüdrəti və Allahın müdrikliyidir.

²⁵Çünki Allahın «ağılsızlığı» insan müdrikliyindən daha üstündür, Allahın «zəifliyi» insan gücündən daha güclüdür.

²⁶Qardaşlar, aldığınız çağırış barəsində düşünün. Bir çoxunuz bəşəri nöqtəyi-nəzərdən müdrik, nüfuzlu və yaxud əsilzadə deyildiniz. ²⁷Allah isə müdrikləri utandırmaq üçün dünyanın ağılsız saydıqları, güclüləri utandırmaq üçün dünyanın zəif saydıqları,

²⁸dünyanın dəyərlı sayılanlarını heç etmək üçün dünyanın xor baxdıqları, əsilsiz və dəyərsiz sayılan kəsləri də

a **1:12** Kefa – yəni Peter. Bax: Yəhya 1:42.

1:12 Həv. 18:24 **1:14** Həv. 18:8; 19:29; Rom. 16:23 **1:16** 1Kor. 16:15-16 **1:19** Yeş. 29:14

1:20 Əyy. 12:17; Yeş. 19:12; 33:18; 44:24-28

seçdi ki, ²⁹Allahın qarşısında heç bir insan öyünməsin. ³⁰Amma siz Allahın sayəsində Məsih İsadasınız. O bizim üçün ilahi müdriliklik, salehlik, müqəddəslik və satınalınma oldu. ³¹Buna görə yazıldığı kimi «öyünən Rəbdə öyünsün».

2 ¹Ey qardaşlar, mən Allah barəsində sirli həqiqəti^a elan etmək üçün sizə gələndə yüksək natiqlik və müdriliklə gəlmədim. ²Çünki mən aranızda olanda İsa Məsihdən, yəni çarmıxa çəkilmiş Şəxsdən başqa heç bir şey bilməməyi qərara aldım. ³Yanımıza zəiflik, qorxu və böyük lərzə içində gəldim. ⁴Mənim sözüüm də, vəzim də müdrikliyin inandırıcı sözlərindən deyil, Ruhun qüdrətini göstər-məsindən asılı idi. ⁵Belə ki imanınız insan müdrikliyinə yox, Allahın qüdrətinə əsaslansın.

Allahın müdrikliyi

⁶Yetkin insanlar arasında isə biz müdrikliyi öyrədirik. Amma bu müdriliklik nə indiki dövrün, nə də bu dövrün fani hökmdarlarının müdrikliyi deyil. ⁷Biz Allahdan gələn sirli müdrikliyi öyrədirik. Allah bu müdrikliyi bizim izzətimiz üçün zaman başlamazdan əvvəl müəyyən etdi və gizli saxladı. ⁸Bu dövrün hökmdarlarından heç biri onu anlamadı. Çünki anlaşıdılar, izzətli Rəbbi çarmıxa çəkməzdilər. ⁹Amma necə ki yazılmışdı:

«Allahın Onu sevənlər üçün hazırladıqlarını

Nə göz görüb, nə qulaq eşidib,

Nə də insan ürəyi dərk edib».

¹⁰Bizə isə Allah bunları Öz Ruhunu ilə

açdı. Çünki Ruh hər bir şeyi, Allahın dərin düşüncələrini belə, araşdırır. ¹¹Axi insanın düşüncələrini insanın daxilində olan ruhdan savayı kim bilər? Eləcə də Allahın düşüncələrini Onun Ruhundan savayı heç kim bilməz. ¹²Allahın bizə verdiyi ənamları dərk edə bilməyimiz üçün biz bu dünyanın ruhunu yox, Allahdan olan Ruhunu qəbul etdik. ¹³Bunları insani müdrikliyin öyrətdiyi deyil, Ruhun öyrətdiyi sözlərlə bildiririk. Ruhani anlayışları ruhani sözlərlə ifadə edirik. ¹⁴Təbiətə yaşayan adam Allahın Ruhuna aid olan şeyləri qəbul etmir, çünki bunları ağılsızlıq sayır. Bunları başa düşə bilmir, çünki bunlar ruhani nöqtəyi-nəzərdən araşdırılır. ¹⁵Ruhani adam isə hər şeyi araşdırma bilər. Fəqət onun daxilini heç kim araşdırma bilməz. ¹⁶Axi «Rəbbin aqlını kim dərk etdi? Ona kim məsləhətçi oldu?» Amma biz Məsihin aqlına maliklik.

Həvarilər yalnız Allahın xidmətçiləridir

3 ¹Ey qardaşlar, mən sizinlə ruhani insanlar kimi deyil, cismani təbiətə görə yaşayan, Məsihdə körpə olan insanlar kimi danışa bildim. ²Mən sizi bərk yeməklərlə deyil, südlə qidalandırdım. Çünki bərk yeməklərə hazır deyildiniz, indi də hazır deyilsiniz. ³Çünki siz hələ də cismanisiniz. Əgər aranızda qısqançlıq və münaqişə^b varsa, onda siz cismani deyilsinizmi? Adi insanlar kimi həyat sürmürsünüz-mü? ⁴Əgər biriniz «mən Paulun ardıcılıyam», başqası isə «mən Apollonun ardıcılıyam» deyirsə, siz adi insanlar^c

a **2:1** *Sirli həqiqəti* – bəzi əlyazmalarda *şəhadəti*.

b **3:3** *Qısqançlıq və münaqişə* – bəzi əlyazmalarda *qısqançlıq, münaqişə və fikir ayrılığı*.

c **3:4** *Adi insanlar* – bəzi əlyazmalarda *cismani*.

1:31 Yer. 9:23-24 **2:3** Həv. 18:9 **2:9** Yeş. 64:4 **2:16** Yeş. 40:13 **3:2** İbr. 5:12-13 **3:4** 1Kor. 1:12

KORİNFLİLƏRƏ BİRİNCİ MƏKTUBU 4

233

deyilsinizmi?

⁵Apollo kimdir, Paul kimdir? Rəbb hər birimizə təyin etdiyi kimi yalnız iman etməyinizə vasitəçi olan xidmətçiyik. ⁶Mən əkdim, Apollo suladı, amma Allah böyüdü. ⁷Buna görə də mühüm olan əkən ya da sulayan deyil, əkiləni böyüdən Allahdır. ⁸Əkənlə sulayanın isə dəyəri eynidir. Hər biri öz zəhmətinə görə mükafat alacaq. ⁹Çünki biz Allahın əməkdaşlarıyıq. Sizsə Allahın zəmisisi, Allahın tikilisisiniz.

¹⁰Allahın mənə verdiyi lütfə görə bir mahir bənnə kimi bünövrəni qoydum, başqası isə onun üzərində inşa edir. Amma hər kəs necə inşa etdiyinə diqqət yetirsin. ¹¹Çünki heç kim qoyulan bünövrədən, yəni İsa Məsihdən başqa bir təməl qoya bilməz. ¹²Bu bünövrənin üstündə qızıldan, gümüşdən, qiymətli daşlardan, taxtadan, samandan, küləşdən kim nə isə inşa edərsə, ¹³onun əməli bəlli olacaq və qiyamət günü^a onu ortaya çıxaracaq, çünki odla aşkar olunacaq. Od da hər birinin əməlinin keyfiyyətini sınaqdan keçirəcək. ¹⁴Kimin inşa etdiyi əməl tab gətirsə, mükafat alacaq. ¹⁵Kimin əməli yanıb yox olsa, o zərərlə çəkəcək. Özü isə xilas olacaq, amma sanki od içindən keçəcək. ¹⁶Məgər bilmirsiniz ki, siz Allahın məbədisiniz və Allahın Ruhu sizdə yaşayır? ¹⁷Kim Allahın məbədinə ziyan vursa, Allah da ona ziyan vuracaq. Çünki Allahın məbədi müqəddəsdir və bu məbəd sizsiniz.

¹⁸Qoy heç kim özünü aldatmasın. Sizlərdən biri bu dövrdə özünü müdrik sayırsa, müdrik olmaq üçün ağılsız olsun. ¹⁹Çünki bu dünyanın müdrikliyi

Allah qarşısında ağılsızlıqdır. Necə ki yazılıb: «O, müdrikləri hiylə qurarkən yaxalayır». ²⁰Yenə də yazılıb: «Rəbb müdriklərin düşüncələrini, bunların boş olduğunu bilir». ²¹Eləcə qoy heç kim insanlarla öyünməsin, çünki hər şey sizindir. ²²İstər Paul, istər Apollo, istər Kefa olsun, dünya, həyat, ölüm, indiki və gələcək zaman – hər şey sizindir. ²³Sizsə Məsihinsiniz, Məsih də Allahındır.

Həvarilərin xidməti

4 ¹Beləcə insanlar bizi Məsihin xidmətçiləri və Allahın sirlə niyyətini yerinə yetirən idarəçiləri saysın. ²İdarəçilərdənsə tələb olunur ki, etibarə layiq olsunlar. ³Siz yaxud insan məhkəməsi mənim işlərimi təhlil edərsə, bu mənim üçün çox az əhəmiyyət kəsb edir; hətta mən öz işlərimi təhlil etmirəm. ⁴Heç bir şeyə görə vicdan əzabı çəkməsəm də, beləcə özümə haqq qazandırmıram. Çünki mənim işlərimi təhlil edən Rəbdir. ⁵Buna görə də münasib vaxtdan əvvəl, yəni Rəbb gəlməyəndək heç bir işi mühakimə etməyin. O gəlib qararıqda gizlənən şeylərə işıq salacaq və insan ürəklərinin niyyətlərini aşkara çıxaracaq. Onda hər kəs Allahdan ona düşən tərifli alacaq.

⁶Ey qardaşlar, bizdən nümunə alaraq «yazılanlardan kənara çıxmayın» məsələsinin mənasını öyrənməsiniz deyə bunları özümə və Apolloya tətbiq etdim ki, heç kim başqasının qarşısında lovğalanıb o birisinə xor baxmasın. ⁷Axı səni kim başqalarından fərqləndirir? Nəyin var ki onu əldə etməmişən? Əgər əldə etməmişən, nə üçün əldə

a 3:13 *Qiyamət günü* – hərfi tərcümədə *gün*.

3:6 *Həv. 18:4-11,24-28* 3:16 *1Kor. 6:19; 2Kor. 6:16* 3:19 *Əyy. 5:13* 3:20 *Zəb. 94:11*

etməmiş kimi öyünürsən? **8**Siz daha doymusunuz! Siz artıq varlanmışsınız! Siz bizzat padşah olmusunuz! Kaş ki siz, doğrudan, padşah olaydınız ki, biz də sizinlə bərabər padşahlıq edəydik! **9**Çünki mənə elə gəlir ki, Allah biz həvariləri ölümə məhkum olunanlar kimi ən sonda nümayiş etdirdi. Biz də həm dünya, həm mələklər, həm də insanlar üçün bir tamaşa olduq. **10**Biz Məsihə naminə ağılsız, sızsa Məsihdə ağıllısınız! Biz zəif, siz güclüsünüz! Siz şərəfli adamsınız, bizzat hörmətsiz! **11**Bu vaxtdək biz ac-susuz və cındır içindəyik. Biz döyülürük, qalmağa yerimiz də yoxdur. **12**Öz əllərimizlə işləyib zəhmət çəkirik. Bizə böhtan atanda xeyir-dua veririk, təqib olunanda dözüürük, **13**təhqir olunanda mülayim cavab veririk. Biz bu anadək dünyanın zibili, hamının tullantısı kimi olmuşuq.

14Bunları sizi utandırmaq üçün yox, sevimli övladlarım kimi sizə öyüdnəsihət vermək üçün yazıram. **15**Çünki sizin Məsih yolunda minlərlə mürəbbiniz olsa belə, atalarınız azdır; mən Müjdə vasitəsilə Məsih İsada olan atanız oldum. **16**Buna görə sizə yalvarıram, məndən nümunə götürün. **17**Bu səbəbə görə Rəbdə mənə sadıq və sevimli olan oğlum Timoteyi sizin yanınıza göndərdim. O sizə hər yerdə, hər bir imanlılar cəmiyyətində öyrətdiyim kimi Məsih İsada getdiyim yolları xatırladacaq. **18**Sizdən bəziləri elə bilir ki, mən yanınıza gəlməyəcəyəm və buna görə də lovğa-lovğa danışıram. **19**Amma Rəbb istəsə, mən bu yaxında yanınıza gələcəyəm. O vaxt bu lovğa-

ların sözlərini yox, gücünü yoxlayacağam. **20**Çünki Allahın Padşahlığı sözdən deyil, gücdən ibarətdir. **21**Siz nə istəyirsiniz? Yanınıza dəyənəklə, yoxsa məhəbbət və həlimlik ruhu ilə gəlirik?

İmanlılar arasındakı əxlaqsızlıq

5 **1**Danışılar ki, aranızda cinsi əxlaqsızlıq baş verir: sizdən bir nəfər ögey anası ilə yaşayır. Belə cinsi əxlaqsızlığa hətta büt-pərəstlər arasında da rast gəlmək mümkün deyil! **2**Siz hələ lovğa-lovğa danışırsınız! Bunun əvəzinə yas tutmalı idiniz. Belə əməlin sahibi aranızdan qovulmalıdır. **3**Mənsə cismən uzaqda olub ruhən aranızdayam və bu adam barəsində sanki aranızda olduğum üçün artıq hökm çıxarmışam: **4**siz Rəbbimiz İsanın adı ilə toplaşanda, mən də ruhən və Rəbbimiz İsanın qüdrəti ilə aranızda olanda, **5**həmin adamı Şeytana təslim edin ki, cismani təbiəti yox olsun, ruhu isə Rəbbin günündə xilas olsun. **6**Sizin öyünməyiniz yaxşı deyil. Məgər bilmirsiniz ki, azacıq maya bütün xəmiri acıdır? **7**Əslində mayasız olduğunuz kimi köhnə mayadan təmizlənin ki, təzə xəmir olasınız. Çünki bizim Pasha quzumuz olan Məsih qurban^a verildi. **8**Buna görə köhnə maya ilə, kin və pislik mayası ilə yox, amma səmimiyyətin və həqiqətin mayasız çörəyi ilə bayram edək.

9Mən əvvəlki məktubumda sizə əxlaqsızlıq edənlərlə ünsiyyətdə olmağa yazmışdım. **10**Amma mən demək istəmədim ki, bu dünyanın əxlaqsızları, tamahkarları, soyğunçu və

a **5:7** *Qurban* – bəzi əlyazmalarda *bizdən ötrü qurban*.

4:12 *Həv.* 18:2-3 **4:16** *1Kor.* 11:1; *Flp.* 3:17 **5:1** *Lev.* 18:8; 20:11; *Qanun.* 22:30; 27:20

5:6 *Qal.* 5:9 **5:7** *Çlx.* 12:5 **5:8** *Çlx.* 13:7; *Qanun.* 16:3

KORİNFLİLƏRƏ BİRİNCİ MƏKTUBU 6

235

yaxud bütpərəstləri ilə ünsiyyətdə olmayın. Belə olsaydı, siz bu dünyanı tərک etməyə məcbur olardınız! **11**Əslində mən sizə yazmışdım ki, siz özünü bacı-qardaş adlandırıb, lakin əxlaqsızlıq, tamahkarlıq, bütpərəstlik, böhtançılıq, əyyaşlıq və yaxud soyğunçuluq edənə ünsiyyətdə olmayın. Belələri ilə bir yerdə çörək belə, yeməyin. **12**Çünki cəmiyyətdən kənardakıları mühakimə etməyə mənim nə ixtiyarım var? Məgər sizin mühakimə etməli olduqlarınız cəmiyyətdəkilər deyilmi? **13**Cəmiyyətdən kənardakıları Allah mühakimə edəcək. Siz isə öz aranızdan pis adamı atın.

Məhkəmələr barəsində

6 **1**Sizlərdən birinin başqası ilə iddiası varsa, müqəddəslərin qarşısında yox, haqsızların qarşısında mühakimə olunmağa cəsarəti çatarmı? **2**Dünyanı müqəddəslərin mühakimə edəcəyini bilmirsinizmi? Madam ki dünyanı mühakimə edəcəksiniz, belə xırda işləri mühakimə etməyə ixtiyarınız çatmırmı? **3**Mələkləri bizim mühakimə edəcəyimizi bilmirsinizmi? Bəs gündəlik həyata aid işlər harada qaldı? **4**Əgər elədirsə, gündəlik həyatda məhkəməyə veriləcək işləriniz varsa, imanlılar cəmiyyətində saymadığımız adamlarını hakim seçirsiniz? **5**Mən bunu sizi utandırmaq üçün deyirəm. Yəni öz bacı-qardaşlarınız arasında hakim olmaq üçün sizlərdən bir nəfər müdrik adam tapılmadı? **6**Amma qardaş qardaşla məhkəməyə gedir, üstəlik imansızlar qarşısında! **7**Əslində bir-birinizi məhkəməyə çəkməyiniz sizin üçün artıq tam məğlubiyyətdir. Əvəzində haqsızlığa qatlaşmaq daha yaxşı

deyilmi? Aldanıb, dözmək daha yaxşı deyilmi? **8**Amma siz özünüz haqsızlıq edib başqalarını aldadırsınız. Üstəlik bunu bacı-qardaşlarınıza edirsiniz.

9Məgər bilmirsiniz ki, haqsızlıq edənə Allahın Padşahlığını irs olaraq almayacaq? Aldanmayın, çünki əxlaqsızlar, bütpərəstlər, zinakarlar, fahişə kişilər, kişibaz kişilər, **10**oğrular, tamahkarlar, əyyaşlar, böhtançılar, soyğunçular Allahın Padşahlığını irs olaraq almayacaq. **11**Sizlərdən bəzisi belə idi. Amma Rəbb İsa Məsihin adı ilə və Allahımızın Ruhı ilə yuyulub təmizləndiniz, təqdis olundunuz və saleh sayıldınız.

Siz Məsihin üzvlərisiniz

12«Mənim üçün hər şeyə icazə var» deyirsiniz, lakin hər şey xeyir vermir. Mən də «hər şeyə icazə var» deyə bilərəm, amma özümü heç bir şeyə tabe etməyəcəyəm. **13**«Yemək qarın üçün, qarın da yemək üçündür» deyirsiniz, amma Allah həm qarını, həm də yeməyi yox edəcək. İnsan bədəni də əxlaqsızlıq üçün deyil, Rəbb üçündür. Rəbb də bədən üçündür. **14**Rəbbi dirildən Allah Öz qüdrəti ilə bizi də dirildəcək. **15**Bilmirsiniz ki, bədənləriniz Məsihin üzvləridir? İndi Məsihin üzvlərini götürüb bir fahişənin üzvləri edimmi? Əsla! **16**Bilmirsiniz ki, fahişə ilə birləşən onunla bir bədən olur? Çünki deyilmişdir: «İkisi bir bədən olacaq». **17**Rəblə birləşənsə Rəblə ruhən bir olur. **18**Cinsi əxlaqsızlıqdan uzaqlaşın. İnsanın etdiyi bütün digər günahlar bədənədən kənardadır, amma əxlaqsızlıq edən öz bədəninə qarşı günah edir. **19**Məgər bilmirsiniz ki, bədəniniz Allahdan aldığınız, sizdə

yaşayan Müqəddəs Ruhun məbədidir? Siz özünüzə məxsus deyilsiniz, **20**çox baha qiymətə satın alınmışınız. Beləliklə, bədəninizlə^a Allaha izzət gətirin.

Nikah qaydaları

7 İndi isə «kişi qadına toxunmasa yaxşıdır» yazdığınıza gəlincə, **2**xlaqsızlığın qabağını almaq üçün hər kişinin öz arvadı, hər qadının da öz əri olsun. **3**Ər arvadına aid, arvad da ərinə aid olan nikah borcunu yerinə yetirsin. **4**Arvadın bədənini özünün yox, ərinin ixtiyarındadır. Eləcə də kişinin bədənini özünün yox, arvadının ixtiyarındadır. **5**Müvəqqəti olaraq razılıqla, dua^b üçün vaxt ayırmaqdan savayı bir-birinizi ər-arvadlıq təminatından məhrum etməyin. Bundan sonra yenə də bir yerdə olun ki, nəfsinizə hakim olmadığımıza görə Şeytan sizi sınağa çəkməsin. **6**Bunları əmr kimi yox, güzəşt kimi deyirəm. **7**Çünki bütün insanların mənim kimi olmasını istədim. Amma hər bir insanın Allahdan aldığı öz ənəmi var – birininki belədir, digərininki başqa cürdür.

8Evli olmayanlara və dul qadınlara isə bunu deyirəm: mənim kimi qalsalar, onlar üçün yaxşı olar. **9**Əgər özlərini saxlaya bilmirlərsə, qoy ailə qursunlar. Çünki ehtirasdən yanmaqdan əlavə qurmaq daha yaxşıdır.

10Evli olanlara isə mən əmr edirəm, daha düzgün desəm, Rəbb əmr edir: qadın ərindən ayrılmasın. **11**Ayrılırsa, ərsiz qalmalıdır yaxud əri ilə bərişməlidir. Ər də arvadını boşamasın.

12Başqalarına isə Rəbb yox, mən deyirəm ki, əgər bir qardaşın iman

etməyən arvadı var və arvad onunla yaşamağa razıdırsa, əri onu boşamasın. **13**Bir arvadın iman etməyən əri varsa və əri onunla yaşamağa razıdırsa, qoy arvadı ondan boşanmasın. **14**Çünki iman etməmiş ər arvadı vasitəsilə təqdis olunur və iman etməmiş arvad imanlı əri vasitəsilə təqdis olunur. Əks halda uşaqlarınız natəmiz olardı, indi isə onlar müqəddəsdir. **15**İman etməyən ayrılırsa, qoy ayrılınsın. Qardaş ya da bacı belə hallarda məcburiyyət qarşısında deyil. Allah sizi sülhdə yaşamağa çağırır. **16**Ey qadın, ərini xilas edib-etməyəcəyini haradan bilirsən? Yaxud sən, ey ər, arvadını xilas edib-etməyəcəyini haradan bilirsən?

Rəbbin çağırışına uyğunluq

17Amma hər kəs Allahın ona təyin etdiyi kimi Rəbbin çağırışına uyğun həyat sürsün. Bunu bütün cəmiyyətlərə əmr edirəm. **18**Əgər bir nəfər sünnətli olaraq çağırış aldısa, sünnət olunmanı aradan qaldırmasın. Digəri isə sünnətsiz olaraq çağırış aldısa, qoy sünnət olunmasın. **19**Sünnətliklik, nə də sünnətsizlik də əhəmiyyət kəsb etmir, əhəmiyyət kəsb edən isə Allahın əmrlərini yerinə yetirməkdir. **20**Qoy hər kəs çağırış aldığı vaxt nə vəziyyətdə idisə, elə də qalsın. **21**Çağırış alanda qul idinsə, fikir eləmə. Amma əgər azad olmağa imkan varsa, bu fürsəti əldən vermə. **22**Çünki Rəbdə çağırış alan vaxt qul artıq Rəbbin azad insanıdır. Eləcə də çağırış alan vaxt azad insan Məsihin quludur. **23**Siz çox baha qiymətə satın alınmışınız, in-

a **6:20** *Bədəninizlə* – bəzi əlyazmalarda *Allaha məxsus olan bədəniniz və ruhumuzla*.

b **7:5** *Dua* – bəzi əlyazmalarda *oruc və dua*.

7:10-11 *Mat. 5:32; 19:9; Mark 10:11-12; Luka 16:18*

KORİNFLİLƏRƏ BİRİNCİ MƏKTUBU 8

237

sanlara qul olmayın! ²⁴Ey qardaşlar, hər kəs çağırış alanda nə vəziyyətdə idisə, eləcə Allahla birlikdə qalsın.

Subay olmağın faydası

²⁵İndi isə qızlara gəlincə, bu barədə Rəbdən əmr almamışam. Amma etibara layiq olmaq üçün Rəbbin mərhəmətinə nail olmuş bir insan kimi öz fikirlərimi deyirəm. ²⁶Məncə, indi yaranmış çətin vəziyyətə görə insanın olduğu kimi qalması yaxşıdır. ²⁷Arvadınla nikahla bağlansa, ondan azad olmağımı arzu etmə. Arvadın yoxdursa, özünü arvad axtarma. ²⁸Amma evlənməyin günah deyil. Qızın da ərə getməsi günah deyil. Amma belə adamlar bu həyatda əziyyət çəkəcək. Mən sizi bundan qorumaq istəyirəm. ²⁹Qardaşlar, bunu demək istəyirəm: vaxta az qalıb. Bundan sonra arvadı olanlar olmayanlar kimi, ³⁰yas tutanlar tutmayanlar kimi, sevinənlər sevinməyənlər kimi, mal alanlar malı olmayanlar kimi, ³¹bu dünyanın işlərindən faydalananlar bu işlərdən uzaq olanlar kimi olsun. Çünki bu dünyanın indiki vəziyyəti keçib-gedir.

³²Sizin qayğısız olmanızı istəyirəm. Subay kişi Rəbbi necə razı salmaq barəsində düşünüb Rəbbin işlərinin qayğısına qalır. ³³Evli isə arvadını razı salmaqdan ötrü dünyəvi işlərin qayğısına qalır ³⁴və diqqəti yayır. Ərsiz qadın yaxud qız da Rəbbin işlərinin qayğısına qalır ki, həm bədəndə, həm də ruhən müqəddəs olsun. Ərlə qadın isə ərini razı salmaqdan ötrü dünyəvi işlərin qayğısına qalır. ³⁵Bunu azadlığımızı məhdudlaşdırmaq üçün yox, yalnız sizin xeyrinizə deyirəm ki, ədəblə davranıb fikirlərinizi dağıt-

madan özünüzü Rəbbə həsr edəsiniz.

³⁶Əgər bir nəfər nişanlandığı qızla düzgün davranmadığını düşünürsə, yaşı çatıb və evlənmək lazım gəlsə, qoy o adam istədiyini etsin. O, günah etmir. Qoy onlar evlənsin. ³⁷Amma kim ürəyində qəti niyyət tutub, könüllü surətdə, öz nəfsinə hakim olaraq nişanlandığı qızla evlənməmək qərarına gəlsə, o adam da yaxşıdır. ³⁸Buna görə də nişanlısı ilə evlənən yaxşıdır, evlənməyənsə daha yaxşıdır.

³⁹Arvad əri sağ ikən ona^a bağlı qalır. Əgər əri vəfat etsə, arvad azaddır və kimə istəsə, ərə gedə bilər. Lakin o kişi Rəbdə olmalıdır. ⁴⁰Amma fikrimcə, dul qadın olduğu kimi qalsa, daha xoşbəxt olar. Zənnimcə, məndə də Allahın Ruhı var.

Bütlərə təqdim olunan qurban ət

8 ¹Bütlərə təqdim olunan qurbanlara gəlincə, bizə məlumdur ki, bu barədə «hamımızın biliyi var». Bilik insanın lovğalanmağına səbəb olur, məhəbbət isə onu ruhən inkişaf etdirir. ²Kim fikirləşir ki, bir şey bilir, o hələ lazım olduğu kimi heç nə bilmir. ³Amma kim Allahı sevirsə, Allah onun haqqında hər şeyi bilir.

⁴Beləliklə, bütlərə təqdim olunan qurban ətinin yeilməsi barəsində bilirlik ki, «büt dünyada heç nədir» və «bir olan Allahdan başqası yoxdur». ⁵Yerdə və yaxud göydə «allahlar» adlandırılanlar varsa, hətta çoxlu «allahlar» və «sahiblər» varsa, ⁶bizim üçünsə bir Allah – Ata var. Hər şey Ondən gəlir, biz də Onun üçün yaşayırıq. Həmçinin bizim bir Sahibimiz var, O da Rəbb İsa Məsihdir. Hər şey

a 7:39 Ona – bəzi əlyazmalarda *qanuna görə ona*.

Onun vasitəsilə yaranır, biz də Onun vasitəsilə yaşayırıq.

⁷Amma bunu hamı bilmir. Hələ bütpərəst adətlərinə uymuş bəziləri yedikləri ətin bütllərə təqdim olunan qurban əti olduğunu düşünür və onlar zəif olduğundan vicdanları ləkələnir. ⁸Yemək bizi Allahın hüzuruna gətirmir. Biz yeməyəndə heç nə itirmirik, yeyəndə də heç nə əldə etmirik. ⁹Amma diqqətli olun ki, sizin seçim ixtiyarınız zəif olanların büdrəməsinə səbəb olmasın. ¹⁰Əgər vicdan məsuliyyəti zəif olan şəxs görsə ki, bilik sahibi olan sən büt evində süfrəyə oturmusan, bütllərə təqdim olunan qurbanın ətini yeməyə cürət etməzmi? ¹¹Bunun nəticəsində bu zəif adam – uğrunda Məsihin öldüyü bu bacı ya qardaş sənin biliyinin ucbatından həlak olacaq. ¹²Beləliklə, zəif olan bacı-qardaşlarınıza qarşı günah edib vicdanlarını yaralayanda siz Məsihə qarşı günah edirsiniz. ¹³Odur ki, əgər yemək qardaşımı büdrədirsə, mən heç vaxt ət yeməyəcəyəm ki, qardaşım büdrəməsin.

Həvarinin haqqı və borcu

9 ¹Mən azad deyiləmmi? Həvari deyiləmmi? Rəbbimiz İsanı görməmişəmmi? Siz Rəbdə etdiyim əməlin səmərəsi deyilsinizmi? ²Əgər başqaları üçün həvari deyilsə, heç olmasa sizin üçün həvariyəm. Çünki Rəbdə siz mənim həvariliyimə möhürsünüz.

³Mən işlərimi təhlil edənlərə qarşı belə müdafiə olunuram: ⁴məgər bizim yeyib-ıçməyə ixtiyarımız yoxdur? ⁵Məgər digər həvarilər, Rəbbin qardaşları və Kefa kimi yanımızda imanlı

arvadımızı gəzdirməyə ixtiyarımız yoxdur? ⁶İşləməyib dolanmaq üçün yalnız mənim və Barnabanın ixtiyarı yoxdurmu? ⁷Kim öz hesabı ilə əsgərlik çəkər? Kim üzüm bağı salıb barından yeməz? Kim sürünü otarıb südündən içməz? ⁸Məgər mən ancaq insanların düşündüyü kimi danışırım? Qanun eyni şeylər demirmi? ⁹Çünki Musanın Qanununda yazılıb: «Xırman çəkən öküzün ağzını bağlama». Allah öküzlərinmi qayğısına qalır ¹⁰yoxsa bu sözlər tamamilə bizə aid deyil? Əlbəttə, bu bizim üçün yazılmışdır, çünki cütçü ümidlə şumlamalı, xırmancı da məhsula orta q olmaq ümidi ilə taxılı döyməlidir. ¹¹Əgər biz aranızda ruhani toxumlar əkdikdə, sizdən maddi bir məhsul yığsaq, çoxdurmu? ¹²Əgər başqalarının sizdən bunu istəməyə ixtiyarı varsa, bizim buna daha çox ixtiyarımız yoxdurmu?

Bizə bu ixtiyardan istifadə etməmişik. Bunun əvəzinə Məsihin Müjdəsinin yayılmasına mane olmamaq üçün hər şeyə dözüürük. ¹³Məgər bilmirsiniz ki, məbəddə iş görənlər məbəddə gətirilən təqdimlərdən qidalanırlar və qurbangahın xidmətçiləri qurbangahdan öz paylarını götürür? ¹⁴Beləcə də Rəbb Müjdəni elan edənlərə Müjdədən dolanmağı əmr etmişdir. ¹⁵Amma mən bu hüquqların heç birindən istifadə etməmişəm. Bunları yazmıram ki, mənə də belə edəsiniz. Fəxr etməyim üçün bu əsası heç kim boş çıxarmaz! Belə olmaqdan, ölməyim daha yaxşıdır. ¹⁶Müjdəni yaymaqsa fəxr etməyim üçün əsas deyil. Çünki bu mənim mühüm borcumdur, əgər Müjdəni yaymıramsa, vay halıma! ¹⁷Əgər bunu könüllü

KORİNFLİLƏRƏ BİRİNCİ MƏKTUBU 10

239

olaraq edirəmsə, mükafatım var. Yox, əgər bunu könüllü etmirəmsə, mənə tapşırılan vəzifəmi yerinə yetirirəm. **18**Bəs onda mükafatım nədir? Mükafatım budur ki, Müjdəni^a yayaraq müftə vəz edirəm və Müjdəni yaymaqdan gələn ixtiyarımdan tam istifadə etmirəm.

19Mən azadam və heç kəsə məxsus deyiləm, amma mümkün qədər çox insan əldə etmək üçün özümü hamıya qul etdim. **20**Yəhudiləri əldə etmək üçün Yəhudilərlə Yəhudi kimi davrandım. Mən Qanun altında olmasam da, Qanun altında olanları əldə etmək üçün Qanun altında olanlarla Qanun altında olan kimi davrandım. **21**Özüm Allahın qanunundan kənar deyil, Məsihin qanununa tabeyəmsə də, Qanundan kənar olanları əldə etmək üçün onlarla Qanundan kənar olan kimi davrandım. **22**Zəifləri əldə etmək üçün onlarla zəif kimi davrandım. Hər hansı bir yolla bəzilərinə xilas etmək naminə hər kəs üçün hər şey oldum. **23**Bunun hamısını Müjdə uğrunda, onun bərəkətinə şərik olum deyə edirəm.

24Qaçışda yarışanların hamısının qaçdığını, amma təkə bir nəfərin mükafat aldığını bilmirsinizmi? Elə qaçın ki, mükafatı qazanasınız. **25**Yarışda iştirak edən hər kəs hər cəhətdən öz nəfsinə hakimdir. Onlar bunu solub gedən dəfnə çələngi almaq üçün edər, biz isə solmaz tac almaq üçün çalışırıq. **26**Beləliklə, mən də məqsədsiz qaçmıram. Havanı vuran adam kimi yumruq atmıram. **27**Lakin bədənimə məcburən özümə qul edirəm ki, baş-

qalarına vəz edəndən sonra mükafatımdan məhrum olmayım.

İsrail tarixindən ibrət dərsləri

10 ¹Qardaşlar, bixəbər olmağımızı istəmirəm ki, ata-babalarımızın hamısı bulud altında qorundu, hamısı da dənizdən keçdi. ²Hamısı Musanın ardınca getmək üçün buludda və dənizdə vəftiz edildi. ³Hamısı eyni ruhani qida yedi ⁴və eyni ruhani içki içdi. Çünki onlar ardlarınca gələn ruhani Qayadan içirdi. O Qaya da Məsih idi. ⁵Amma Allah onların çoxundan razı qalmadı və cəsədləri çölə sərildi.

⁶Bu hadisələr bizim üçün ibrət olsun deyə baş verdi ki, biz onlar kimi pisləyə meyl göstərməyək. ⁷Onlardan bəzisi kimi bütpərəst olmayın. Onlar barədə belə yazılıb: «Xalq oturub yeyib-içdi, sonra isə qalxıb oynadı». ⁸Onlardan bəzisi kimi cinsi əxlaqsızlıq etməyək. Bir gündə onlardan iyirmi üç min nəfər öldü. ⁹Məsihi^b sınamayaq: onlardan bəziləri belə etdi və ilanlar onları öldürdü. ¹⁰Deyinməyin, çünki onlardan da bəziləri deyindi və məhvedici mələk onları öldürdü. ¹¹Bu hadisələr ibrət dərsi olub onların başına gəldi və bu dövrün sonuna çatan bizim üçün öyüd-nəsihət kimi yazılıb. ¹²Buna görə də kim ayaq üstə durduğunu düşünürsə, ehtiyatlı olsun ki, yıxılsın. ¹³Siz insanın qarşılaşdığı sınaqdan başqa bir sınaqla qarşılaşmadınız. Allah sadıqdır və O sizi gücünüzdən artıq sınağa çəkilməyə qoymaz. Sınaqla yanaşı bu vəziyyətdən çıxış yolu ilə də təmin edəcək ki, tab gətirə biləsiniz.

a **9:18** Müjdəni – bəzi əlyazmalarda *Məsih barəsində Müjdəni*.

b **10:9** *Məsihi* – bəzi əlyazmalarda *Rəbbi*.

10:1 Çix. 13:21-22; 14:22-29 **10:3** Çix. 16:35 **10:4** Çix. 17:6; Say. 20:11 **10:5** Say. 14:29-30 **10:6** Say. 11:4 **10:7** Çix. 32:6 **10:8** Say. 25:1-18 **10:9** Say. 21:5-6 **10:10** Say. 16:41-49

Bütpərəstlik və Rəbbin süfrəsi

14Beləliklə, ey sevimlilərim, bütpərəstlikdən uzaqlaşın. **15**Mən ağıllı insanlara xitab edirəm. Dediklərimi siz özünüz araşdırın. **16**Xeyir-dua verdiyimiz xeyir-dua kasası Məsihin qanına şəriklik deyilmə? Böldüyümüz çörək Məsihin bədəninə şəriklik deyilmə? **17**Çörək bir olduğu kimi biz də çox olduğumuz halda bir bədənlik. Çünki hamımız bir çörəyi bölüb yeyirik. **18**Soy-kökünə görə İsrail xalqına nəzər salın: qurbanları yeyənlər qurbangaha şərik deyilmə? **19**Belədirsə, mən nə demək istəyirəm? Bütlərə təqdim olunan qurban ətinin bir əhəmiyyəti varmı? Yaxud bütlərin əhəmiyyəti varmı? **20**Xeyr, amma deyirəm ki, bütpərəstlər qurbanlarını Allaha yox, cinlərə gətirir. Cinlərlə şərik olmanızı istəmirəm. **21**Siz həm Rəbbin kasasından, həm də cinlərin kasasından içə bilməzsiniz; həm Rəbbin, həm də cinlərin süfrəsindən yeyə bilməzsiniz. **22**Yoxsa Rəbbi qısqançlığa vadar edirikmi? Məgər biz Ondən güclüyük?

İmanlının azadlığı

23«Hər şeyə icazə var» deyirsiniz, amma hər şey xeyir vermir. «Hər şeyə icazə var», lakin hər şey ruhən inkişaf etdirmir. **24**Hər kəs öz xeyrini yox, başqalarının xeyrini güdsün. **25**Ət bazarında nə satılırsa, vicdan məsələsini qaldırmadan yeyin. **26**Çünki «Rəbbindir yer üzü və orada mövcud olanlar». **27**Əgər imanlı olmayanlardan biri sizi yeməyə dəvət edir və siz getmək istəyirsinizsə, qabağınıza nə qoysalar,

vicdan məsələsini qaldırmadan yeyin. **28**Amma biri sizə desə ki, «bu, qurban ətidir», onda həm sizə bunu deyənə xatirinə, həm də vicdan xatirinə yeməyin.^a **29**Mən sizin vicdanınızı yox, başqasının vicdanını nəzərdə tuturam. Axı nə üçün mənəm azadlığım başqasının vicdanı ilə müəyyənləşdirilsin? **30**Əgər şükür edərək yeməkdə iştirak edirsinizsə, şükür etdiyim yeməyə görə nə üçün mənə şərik atırlar? **31**Beləliklə, nə yeyirsinizsə, nə içirsinizsə, nə edirsinizsə, hər şeyi Allahın izzəti üçün edin. **32**Yəhudilərin, Yunanların yaxud Allahın cəmiyyətinin bədrəməsinə səbəb olmayın, **33**necə ki mən də hər şeydə hər kəsi razı salmağa çalışıram. Bunu öz xeyrim üçün yox, çoxlarının xeyri üçün edirəm ki, onlar da xilas olsun.

11 **1**Mən Məsihdən nümunə götürdüyüm kimi siz də məndən nümunə götürün.

Məsihçi nizam-intizamı

2Hər işdə məni xatırladığımız və sizə tapşıracağım təlimlərə sadıq qaldığımız üçün sizi tərifləyirəm. **3**Bunu da bilmənizi istəyirəm ki, hər kişinin başı Məsih, arvadın başı ər, Məsihin başı isə Allahdır. **4**Başına nə isə qoyub dua yaxud peyğəmbərlik edən hər kişi öz başını şərəfsiz edir. **5**Başıaçıq dua yaxud peyğəmbərlik edən hər qadın da öz başını şərəfsiz edir. Belə qadınla saçları qırılmış qadın arasında fərq yoxdur. **6**Əgər qadın başını örtmürsə, qoy saçlarını qısa kəssin. Amma əgər qadın üçün saçını qısa kəsməsi yaxud qırılması ayıbdırsa, qoy başını örtün.

a **10:28** *Yeməyin* – bəzi əlyazmalarda *yeməyin*. Çünki «Rəbbindir yer üzü və orada mövcud olanlar».

10:16 *Mat. 26:26-28; Mark 14:22-24; Luka 22:19-20* **10:18** *Lev. 7:6* **10:20** *Qanun. 32:17*

10:22 *Qanun. 32:21* **10:23** *1Kor. 6:12* **10:26** *Zəb. 24:1* **11:1** *1Kor. 4:16; Flp. 3:17*

KORİNFLİLƏRƏ BİRİNCİ MƏKTUBU 11

241

⁷Beləliklə, kişiyə Allahın surəti və izzəti olduğuna görə başını örtmək olmaz. Qadınsa kişinin izzətidir. ⁸Çünki kişi qadından yox, qadın kişidən yarandı. ⁹Kişi qadın üçün yox, qadın kişi üçün yaradıldı. ¹⁰Bu səbəbdən mələklərə görə qadının başı üzərində ixtiyar olmalıdır. ¹¹Hər halda Rəbdə nə qadın kişidən, nə də kişi qadından müstəqildir. ¹²Çünki qadın kişidən yarandığı kimi kişi də qadın vasitəsilə yaranır və hər şey Allahdan yaranır. ¹³Özünü qərara gəlin, Allaha başıaçıq dua etmək qadına yaraşarmı? ¹⁴Məgər təbiətin özü sizə kişinin saç uzun olmasının özü üçün hörmətsizlik, ¹⁵qadının saçlarının uzun olması isə onun üçün şərəf olduğunu öyrətmir? Çünki qadına saç örtük kimi verilib. ¹⁶Bu barədə kim mübahisə etmək istəyirsə, bilsin ki, nə bizim, nə də Allahın cəmiyyətlərinin belə bir adəti var.

Rəbbin süfrəsinə aid təlimat

¹⁷Sizin toplantılarınız xeyirdən çox zərər gətirdiyinə görə aşağıda yazılan əmrlərdən çıxış edərək sizi tərifiyəmiz. ¹⁸Çünki əvvəl eşitmişəm ki, cəmiyyətdə yığılanda aranızda dəstə-bazlıq olur. Buna mən bir az da olsa, inanıram. ¹⁹Çünki Allahın sınaqdan keçmiş adamları belli olsun deyə aranızda firqələrə bölünmə olmalıdır! ²⁰Xüsusən bir yerə toplaşanda yedi-yiniz Rəbbin süfrəsi deyil. ²¹Çünki biriniz o birisini gözləmədən süfrənizi açırınsınız və biri ac qalır, o birisi isə sərxoş olur. ²²Yeyib-içmək üçün evlə-

riniz yoxdurmu? Bəlkə siz Allahın cəmiyyətinə xor baxırsınız və yoxsulları utandırmaq istəyirsiniz? Sizə nə deyim? Sizi tərifiyəmizmi? Əsla! Bu işdə sizi tərifiyəmiz.

²³Çünki sizə çatdırdığım bu xəbəri Rəbbin Özündən qəbul etmişəm: Rəbb İsa Ona xəyanət edildiyi gecə əlinə çörək götürdü, ²⁴şükür edib onu böldü və dedi: «Bu^a Mənim sizin üçün verilən^b bədənimdir. Bunu Məni xatırlamaq üçün edin». ²⁵Eləcə də axşam yeməyindən sonra kasanı götürüb dedi: «Bu kasa Mənim qanımla bağladığım Yeni Əhddir. Bunu hər dəfə içəndə Məni xatırlamaq üçün edin». ²⁶Çünki hər dəfə bu çərəyi yeyəndə və bu kasadan içəndə siz Rəbbin gəlişinədək Onun ölümünü bəyan edirsiniz.

²⁷Buna görə də kim layiq olmayan tərzdə Rəbbin bu çərəyini yeyib yaxud Onun kасыından içsə, Rəbbin bədəninə və qanına qarşı təqsirkardır. ²⁸Bunun əvəzinə qoy insan özünü yoxlasın və sonra bu çərəkdən yeyib bu kasadan içsin. ²⁹Çünki kim Rəbbin bədəninə^c dərk etməmiş yeyib-içsə, yeyib-içərək öz üzərinə mühakimə gətirir. ³⁰Bu səbəbdən də bir çoxunuz zəif və xəstədir, bəziləri isə vəfat etmişdir. ³¹Əgər biz özümüzü düzgün dərk etsəydik, mühakiməyə düşməzdik. ³²Rəbb bizi mühakimə edəndə dünya ilə birlikdə məhkum olunmaq deyər bizi tərtibiyə edir.

³³Beləliklə, qardaşlarım, yeməyə toplaşanda bir-birinizi gözləyin. ³⁴Ac olan varsa, qoy evində yesin ki, toplantınız mühakiməyə çevrilməsin.

a **11:24** *Bu* – bəzi əlyazmalarda *Alın və yeyin, bu* (Mat. 26:26).

b **11:24** *Verilən* – bəzi əlyazmalarda *əzələn*.

c **11:29** *Rəbbin bədəninə* – hərfi tərcümədə *bədəni*, bəzi əlyazmalarda *layiq olmayan tərzdə Rəbbin bədəninə*.

11:7 *Yar. 1:26-27* **11:8-9** *Yar. 2:18-23* **11:25** *Çıx. 24:6-8; Yer. 31:31-34*

Qalan məsələləri isə özüm gələndə nizama salacağam.

Ruhani ənamlar

12 ¹Qardaşlar, indi isə ruhani ənamlara gəlinə, bixəbər olmağınızı istəmirəm. ²Bilirsiniz ki, siz bütperəst olarkən necə tovlana-tovlana dilsiz-ağızsız bütlərə tərəf yönəldiniz. ³Buna görə sizi xəbərdar edirəm ki, Allahın Ruhunu vasitəsilə danışan heç kim «İsaya lənət olsun» deməz və heç kim Müqəddəs Ruh vasitəsi olmadan «İsa Rəbdir!» deyə bilməz.

⁴Müxtəlif ənamlar var, amma Ruh eynidir. ⁵Müxtəlif növlü xidmətlər var, amma Rəbb eynidir. ⁶Müxtəlif fəaliyyətlər də var, amma hamısını hər adamda göstərən Allah eynidir. ⁷Lakin Ruh hər kəsə xeyri üçün aşkar olunur. ⁸Birinə Ruh vasitəsilə hikmət sözü, başqasına isə eyni Ruhla bilik sözü verilir. ⁹Digərinə isə eyni Ruh imanını, o birisinə həmin Ruh şəfa ənamlarını verir. ¹⁰Birinə möcüzə yaratmaq, başqasına peyğəmbərlik, digərinə ruhları ayırd etmək qabiliyyəti, bir başqasına müxtəlif dillərdə danışmaq, o birisinə bu dilləri izah etmək ənamı verilir. ¹¹Bunların hamısı tək və eyni Ruhun fəaliyyətidir. Ruh bu ənamları hər kəsə Öz istədiyi tərzdə paylayır.

İsa Məsihin bədəni barəsində

¹²Bədən birdir və üzvləri çoxdur. Bədən üzvləri çox olduğu halda bir bədən təşkil edir. Məsih də belədir; ¹³çünki istər Yəhudi, istər Yunan, istər qul yaxud azad, hamımız bir bədən olmaq üçün bir Ruhla vəftiz olunmuşuq və hamımız eyni Ruhdan iciril-

mişik. ¹⁴Bədən tək üzvdən deyil, çox üzvdən ibarətdir. ¹⁵Ayaq «mən əl olmadığımı görə bədənə aid deyiləm» desə, bu səbəbdən bədəndən kənar deyil. ¹⁶Qulaq «mən göz olmadığımı görə bədənə aid deyiləm» desə, bu səbəbdən bədəndən kənar deyil. ¹⁷Bütün bədən gözdən ibarət olsaydı, necə eşidərdik? Bütün bədən qulaq olsaydı, necə iy bilərdik? ¹⁸Amma Allah istədiyi tərzdə bədən üzvlərinin hər birini bədəndə yerləşdirdi. ¹⁹Əgər hamısı bir üzv olsaydı, bədən nə vəziyyətdə qalardı? ²⁰Doğrudan da, üzv çox, bədən isə birdir. ²¹Göz ələ «sən mənə lazım deyilsən» və yaxud baş da ayaqlara «siz mənə lazım deyilsiniz» deyə bilməz. ²²Əksinə, bədənin daha zəif görünən üzvləri daha çox lazımlıdır, ²³dəyəri az saydığımız bədən üzvlərini daha çox dəyərləndiririk, görünməyən üzvlərimizə də xüsusi qayğı göstəririk. ²⁴Görünən üzvlərimizin isə buna ehtiyacı yoxdur. Lakin Allah aşağı tutulan üzvü daha çox dəyərləndirərək bədəni elə düzəltdi ki, ²⁵bədəndə ayrı-seçkilik olmasın, əksinə, bütün üzvlər bir-birinə eyni qayğı göstərsin. ²⁶Buna görə əgər bir üzv əzab çəkirsə, başqaları da onunla birgə əzab çəkir. Üzvlərdən biri şərəfə çatırsa, başqaları da onunla birgə sevinir.

²⁷Siz də Məsihin bədənisiniz, ayrı-ayrılıqda isə bu bədənin üzvlərisiniz. ²⁸Allah imanlılar cəmiyyətində birinci yerdə həvarilər, ikinci yerdə peyğəmbərlər, üçüncü yerdə də müəllimlər təyin etdi. Sonra bəzilərinə möcüzə yaratmağı, habelə şəfa ənamlarını, yardımçılığı, idarəçiliyi, müxtəlif dillərdə danışmağı verdi. ²⁹Hamı həva-

ridirmi? Hamı peyğəmbərdirmi? Hamı müəllimdirmi? Hamı möcüzə yarada bilirimi? ³⁰Hamının şəfa ənamları varmı? Hamı naməlum dillərdə danışırımı? Hamı belə dilləri izah edə bilirimi? ³¹Amma daha böyük ənamları söylə istəyin. İndi isə sizə bundan da əla yol göstərəcəyəm.

Məhəbbətin qüdrəti

13 ¹Əgər mən insan və mələk dilləri ilə danışırımsa, lakin məhəbbətim yoxdursa, cingildəyən mis və ya danqıldayan sincəm. ²Əgər peyğəmbərlik ənamım varsa, bütün sirləri və hər cür biliyi dərk edəirsə, dağları yerindən tərpədəcək dərəcədə tam imanım varsa, amma məhəbbətim yoxdursa, mən bir heçəm. ³Əgər bütün var-dövlətimi paylayıb yoxsulları doyuraramsa və bədənimə oda^a təslim edərsə, lakin məhəbbətim yoxdursa, bunun mənə heç bir xeyri yoxdur.

⁴Məhəbbət səbirli, xeyirxahdır. Məhəbbət paxıllıq etməz, öyünməz, lovğalanmaz, ⁵kobudluq etməz, öz xeyrini güdməz, hirsəlməz, ona edilən pisləkləri sayıb-hesablamaz. ⁶Məhəbbət haqsızlığa sevinməz, həqiqətə isə şadlanır. ⁷O hər şeyə qatlaşar, hər şeyə inanar, hər şeyə ümid bəsləyər, hər şeyə dözər.

⁸Məhəbbət əsla tükənməz. Amma peyğəmbərliklər sona çatacaq, dillər ənamı da qurtaracaq, bilik də aradan qalxacaq. ⁹Çünki biliyimiz məhdud, peyğəmbərliyimiz də məhduddur. ¹⁰Kamillik gələndə məhdud olan aradan qalxacaq. ¹¹Mən körpə olanda körpə kimi danışır, körpə kimi dərk

edir, körpə kimi düşünürdüm. Boya-başa çatdıqda isə körpə fikirlərimi tərk etdim. ¹²İndi biz güzgüdəki kimi tutqun görürük, o zaman isə üzübüz görəcəyik. İndi biliyim məhduddur, o zaman isə haqqımda hər şey bilindiği kimi mən də hər şeyi biləcəyəm. ¹³İndi isə üç şey qalır: iman, ümid, məhəbbət. Amma bunların arasında məhəbbət üstündür.

Naməlum dillər və peyğəmbərlik ənamları

14 ¹Məhəbbətin ardınca gedin və ruhani ənamları, xüsusilə, peyğəmbərlik ənamını söylə istəyin. ²Çünki naməlum dildə danışan, adamlarla yox, Allahla danışır. Onu heç kim başa düşmür. O, Ruh vasitəsilə sirlər söyləyir. ³Peyğəmbərlik edənsə adamlarla onları ruhən inkişaf etdirmək, həvələndirmək və təsəlli vermək üçün danışar. ⁴Naməlum dildə danışan özünü inkişaf etdirir, peyğəmbərlik edənsə cəmiyyəti inkişaf etdirir. ⁵İstədim ki, hamınız dillərdə danışasınız, daha yaxşı olar ki, peyğəmbərlik edəsiniz. Çünki cəmiyyətin inkişafı üçün peyğəmbərlik edən insan dillərdə danışan və izah etməyən insandan üstündür.

⁶İndi isə, qardaşlar, yanınıza gəlib dillərdə danışsam, amma nazil olan sözü, bilik, peyğəmbərlik yaxud təlim sözünü sizə deməsəm, sizə nə xeyrim dəyər? ⁷Tütək ya da çəng kimi cansız alətlər fərqli səslər çıxarmazsa, eşidən nə çalındığını necə bilər? ⁸Əgər şeypur aydın olmayan səs çıxarsa, döyüş kim hazırlaşar? ⁹Eyni tərzdə də əgər siz dilinizlə anlaşılan sözlər söyləmə-

a **13:3** *Bədənimə oda* – bəzi əlyazmalarda *öyünmək üçün bədənimə ölümə*

13:2 *Mat. 17:20-21; 21:21; Mark 11:23*

səniz, dediyinizi necə başa düşərlər? Siz havaya danışmış olursunuz! **10**Şübhəsiz, dünyada bir çox cürbəcür danışıklar var və onlardan heç biri mənasız deyil. **11**Amma söylənilən danışığın mənasını bilmirəmsə, mən danışan üçün yadelli oluram, danışan da mənə yadelli olur. **12**Eləcə siz də ruhani ənamları söylə istədiyiniz üçün cəmiyyəti inkişaf etdirən ənamlarda üstün olmağa çalışın.

13Bu səbəbdən də naməlum dildə danışan öz dediklərini izah edə bilməsi üçün dua etsin. **14**Çünki əgər mən naməlum dildə dua edirəmsə, ruhum dua edir, amma şüurum bəhrəsiz qalır. **15**Bəs mən nə edim? Ruhən də, şüurlu surətdə də dua edəcəyəm, ruhən də, şüurlu surətdə də ilahi oxuyacağam.

16Təlim öyrənməmiş adamın vəziyyətini nəzərə al. Sən yalnız ruhən şükür duası edirsənsə, o sənəin şükranına necə «Amin!» desin? Axı sənəin nə dediyini başa düşmür. **17**Əlbəttə, sən yaxşı şükür edirsən, amma bu adam inkişaf edə bilməz. **18**Mən dillərdə hamınızdan çox danışdığım üçün Allaha şükür edirəm. **19**İmanlılar cəmiyyətində isə naməlum dildə minlərlə söz deməkdənsə başqalarını öyrətmək üçün şüurlu surətdə beş kəlmə deməyi üstün tuturam.

20Qardaşlar, əqlən uşaq olmayın. Pisliyə münasibətdə körpə olun, amma əqlən yetkin olun. **21**Qanunda yazılıb:

«Rəbb deyir:

“Bu xalqla yadellilərin ağzı ilə, Başqalarının dilləri ilə danışacağam.

Amma onlar hətta o vaxt məni eşitmək istəməyəcəklər”».

22Beləliklə, naməlum dillər iman edən-

lər üçün deyil, imansızlar üçün bir əlamətdir. Peyğəmbərlik isə iman etməyənlər üçün deyil, imanlılar üçündür. **23**Əgər bütün cəmiyyət bir yerdə toplaşılıb, hamı naməlum dillərdə danışmağa başlayarsa və təlim öyrənməmiş adamlar yaxud iman etməyənlər oraya girərlərsə, deməzlər ki, siz ağılnızı itirmisiniz? **24**Amma hamı peyğəmbərlik edirsə və oraya iman etməyən yaxud təlim öyrənməmiş adam girirsə, o hamı tərəfindən inandırılacaq, hər sözlə özünü araşdıracaq. **25**Ürəyindəki gizli fikirlər aşkara çıxacaq və o üzüstə yerə döşənib Allaha səcdə edəcək və «Allah, haqiqətən, aranızdadır!» deyib nida edəcək.

Düzgün ibadət

26Bəs onda nə deyək, ey qardaşlar? Toplaşanda hər birinizin bir ilahisi, bir dərsi, bir nazil olan sözü, bir naməlum dildə sözü, bir izahı var. Qoy bunlar hamısı bir-birinizin inkişafı üçün olsun. **27**Əgər kiməsə naməlum dildə danışsın, iki yaxud ən çox üç adam növbə ilə danışsın, bir nəfər də izah etsin. **28**Əgər izah edən yoxdursa, naməlum dildə danışan cəmiyyətdə sussun, yalnız özü ilə və Allahla danışsın. **29**İki ya üç peyğəmbər danışsın, başqaları isə onların dediklərini ayırd etsin. **30**Əgər oturanlardan birinə nazil olan söz gələrsə, ilk danışan sussun. **31**Çünki hamınız bir-birinizin ardınca peyğəmbərlik edə bilərsiniz ki, hamınız təlim öyrənib ruhlanasınız. **32**Peyğəmbərlərin ruhları da peyğəmbərlərə tabe olur. **33**Çünki Allah qarışıqlıq deyil, sülh qaynağıdır. Müqəddəslərin bütün cəmiyyətlərində belədir.

³⁴Qadınlar cəmiyyət toplantılarında sussun, çünki onlara danışmağa icazə verilmir; onlar Qanunun da buyurduğu kimi tabe olsunlar. ³⁵Öyrənmək istədikləri bir şey varsa, evdə ərlərindən soruşsunlar. Çünki qadına cəmiyyətdə danışmaq ayıbdır.

³⁶Məgər Allahın kəlamı siz Korinfliyərdən qaynaqlandı, yoxsa yalnız sizə çatdı? ³⁷Kim özünü peyğəmbər və ya ruhani hesab etsə, qoy bilsin ki, sizə yazdıqlarım Rəbbin əmridir. ³⁸Kim buna əhəmiyyət verməsə, ona da əhəmiyyət verilməyəcək. ³⁹Beləliklə, qardaşlarım, peyğəmbərlik etməyi söylə istəyin və naməlum dillərdə danışmağa da mane olmayın. ⁴⁰Amma qoy hər şey ədəblə və intizamla edilsin.

Məsihin dirilməsinin mühümlüyü

15 ¹İndi, qardaşlar, sizə bəyan etdiyim və qəbul edib əsaslandığınız Müjdəni yadınıza salmaq istəyirəm. ²Əgər sizə bəyan etdiyim sözə bağlanmışınızsa, o Müjdə ilə də xilas olmaqdasınız, yoxsa əbəş yerə iman etmişiniz. ³Özümün də qəbul etdiyim bu ən əhəmiyyətli təlimi sizə çatdırdım: Müqəddəs Yazılara uyğun olaraq, Məsih günahlarımız üçün öldü, ⁴dəfn olundu və Müqəddəs Yazılara uyğun olaraq, üçüncü gün dirildi. ⁵O əvvəl Kefaya, sonra On İki şagirdə göründü. ⁶Bundan sonra beş yüzdən çox bacı-qardaşa eyni anda göründü. Bu bacı-qardaşlardan çoxu indi də yaşayır, bəziləri isə vəfat etmişdir. ⁷Məsih daha sonra Yaquba, sonra bütün həvarilərə göründü. ⁸Hamıdan sonra isə vaxtından əvvəl

doğulmuş bir uşağa bənzəyən mənə də göründü. ⁹Çünki mən həvarilərin ən kiçiyiyəm və Allahın cəmiyyətini təqib etdiyim üçün həvari adlanmağa layiq deyiləm. ¹⁰Amma indi hər nəyəmsə, Allahın lütfü ilə ələyəm. Onun mənə göstərdiyi lütf əbəş deyildi, çünki mən hamıdan çox zəhmət çəkdim. Əslində mən yox, Allahın mənimlə birgə fəaliyyətdə olan lütfü bu zəhməti çəkdi. ¹¹Beləcə istər mən, istərsə də onlar bu cür vəz edirik; siz də belə iman etmişiniz.

Ölülərin dirilməsi

¹²Əgər Məsih haqqında vəz olunursa ki, O, ölülər arasından dirildi, sizlərdən bəzisi ölülərin dirilməsinin olmadığını necə söyləyə bilər? ¹³Əgər ölülərin dirilməsi yoxdursa, Məsih də dirilməyib. ¹⁴Əgər Məsih dirilməyib, onda həm bizim vəzimiz puç, həm də sizin imanınız puçdur. ¹⁵Belə halda Allah barədə yalançı şahid olduğumuz da aşkara çıxacaq. Çünki biz Allah barədə şəhadət etdik ki, O, Məsihi dirilti. Amma ölülər dirilməzsə, Allah Məsihi də diriltmədi. ¹⁶Çünki əgər ölülər dirilməzsə, Məsih də dirilməyib. ¹⁷Əgər Məsih dirilməyib, imanınız da əbəşdir, siz hələ günahlarınızın içindəsiniz. ¹⁸Onda Məsihdə vəfat edənlər əbədilik öldülər. ¹⁹Əgər yalnız bu həyat üçün Məsihə ümid bağlamışıqsa, biz hamıdan yazığıq.

²⁰Əslində Məsih ölülər arasından, vəfat edənlərin ilki olaraq dirildi. ²¹Ölüm bir insanın vasitəsilə gəldiyinə görə ölülərin dirilməsi də bir İnsan vasitəsilə gəlir. ²²Adəmdə hamı öldüyü

kimi Məsihdə də hamı həyata qovuşacaq. **23**Hər biri öz növbəsi ilə – ilk növbədə Məsih, sonra Məsihin zühdündə Məsihə məxsus olanlar həyata qovuşar. **24**Bundan sonra O hər başçını, hər hakimi və hər qüvvəni aradan götürüb Padşahlığı Ata Allaha təslim edəcəyi zaman hər şey tamamlanacaq. **25**Çünkü Allah Onun bütün düşmənlərini ayaqlarının altına salanadək O, padşahlıq etməlidir. **26**Aradan götürüləcək son düşmən isə ölümdür. **27**Çünkü Allah «hər şeyi Onun ayağının altına qoydu». Amma Məsihə hər şey tabe oldu deyiləndə aydın olur ki, hər şeyi Ona tabe etdirən Allah buraya daxil deyil. **28**Hər şey Oğula tabe olandan sonra Oğul Özü də Ona hər şeyi tabe etdirən Ataya tabe olacaq ki, Allah hər şeydə hər şey olsun.

29Yoxsa ölümlər uğrunda vəftiz olunanlar nə edəcək? Əgər ölümlər heç vaxt dirilməsə, insanlar ölümlər uğrunda niyə vəftiz olunur? **30**Biz də nə üçün hər an təhlükələrə uğrayırıq? **31**Ey qardaşlar, Rəbbimiz Məsih İsada sizinlə etdiyim fəxrin haqqı üçün mən hər gün ölümlə qarşılaşıram. **32**Adi insanların bəslədiyi ümidlərlə Efesdə vəhşi heyvanlarla mübarizə aparmağımın mənə xeyri nə idi? Əgər ölümlər dirilməzsə, «qoy yeyib-icək, çünki sabah öləcəyik!» **33**Aldanmayın:

«Pis adamlarla ünsiyyət yaxşı əxlaqı pozur».^a

34Ayılın, saleh olun, daha günaha batmayın. Axı bəziləriniz Allah bərəsində heç nə bilmir. Utanasınız deyə bunu yazıram.

Dirilmədən sonrakı bədən

35Lakin bir nəfər belə deyə bilər: «Ölümlər necə diriləcək? Onlar nə cür bədənlə gələcəklər?» **36**Ey ağılsız insan! Sənin əkdüyün toxum ölməsə, həyata qovuşmaz! **37**Əkərkən hasil olacaq bədəni deyil, yalnız toxumu – bəlkə buğdanın ya digər bitkinin toxumunu əkirsən. **38**Amma Allah o toxuma istədiyi quruluşu verir. O hər bir bitən toxuma özünə məxsus quruluş verir. **39**Hər canlı məxlunqun əti eyni deyil. İnsan əti başqa, heyvan əti başqa, quş əti başqa, balıq əti başqadır. **40**Səma cisimləri var, dünya cisimləri də var. Amma səmavi olanların ehtişamı başqa, dünyəvi olanların da başqadır. **41**Günəşin ehtişamı başqa, ayın ehtişamı başqa, ulduzların ehtişamı başqadır. Ulduz da digər ulduzdan ehtişamına görə fərqlənir.

42Ölümlərin dirilməsi də belədir. Əkilən toxum çürüyür, ondan əmələ gəlib dirilən bədən çürüməz; **43**əkilən toxum hörmətsiz, dirilən bədən izzətlidir; əkilən toxum zəif, dirilən bədən qüvvətlidir; **44**əkilən toxum təbii, dirilən bədən ruhanidir. Təbii bədən varsa, ruhani bədən də var. **45**Necə ki yazılıb: ilk insan Adəm «canlı bir varlıq oldu». Sonuncu Adəm isə həyat verən ruh oldu. **46**Amma ilkin ruhani deyil, təbii bədənədir. Ruhani isə sonra gəlir. **47**İlk insan yerin torpağından, ikinci İnsan göydən yarandı.^b **48**Torpaqdan yaranan adam necədirsə, torpaqdan yarananlar da elədir; səmavi Adam necədirsə, səmavilər də elədir.

49Biz torpaqdan yarananın surətini

a **15:33** Bu sitat yunan dramaturqu Menandrın «Tais» komediyasındandır.

b **15:47** *Torpağından, ikinci İnsan göydən yarandı* – bəzi əlyazmalarda *torpağından yarandı, ikinci İnsan göydən yaranan Rəbbdir*.

15:25 Zəb. 110:1 **15:27** Zəb. 8:6 **15:32** Yeş. 22:13 **15:45** Yar. 2:7

necə gəzdiririksə, səmavi Olanın surətini də elə gəzdirəcəyik.

50Ey qardaşlar, bunu demək istəyirəm ki, ət və qan Allahın Padşahlığını irs olaraq ala bilməz, eləcə də çürüyən bədən çürüməzliyi irs olaraq almaz.

51Baxın sizə bir sirr açmaq istəyirəm: hamımız vəfat etməyəcəyik, **52**amma son şeypur çalınanda bir andaca, bir göz qırpımındaca hamımız dəyişiləcəyik. Çünki şeypur çalınacaq, ölümlər çürüməzliklə diriləcək, bizsə dəyişiləcəyik. **53**Çünki bu çürüyən bədən çürüməzliyə, bu ölümə düçar olan bədən ölməzliyə bürünməlidir. **54**Çürüyən bədən çürüməzliyə və ölümə düçar olan bədən ölməzliyə büründükdə

«Ölüm yox edildi,

Onun üzərində qələbə çalındı!»

deyə yazılmış söz yerinə yetəcək.

55«Ey ölüm, qələbən hanı?

Ey ölüm, neştərin hanı?»^a

56Ölümün neştəri günahdır, günah isə gücünü Qanundan alır. **57**Rəbbimiz İsa Məsih vasitəsilə bizə qələbə bəxş edən Allaha şükür olsun!

58Beləliklə, ey sevimli qardaşlarım, Rəbdə çəkdiyiniz zəhmətin boşa çıxmayaacağını bilərək möhkəm durun, sarsılmayın, hər zaman Rəbbin işində səylə çalışın.

İnanələr haqqında

16 ¹İndi isə müqəddəslər^b üçün inanələr yığmağa gəlincə, Qalatiya cəmiyyətlərinə necə buyurmu-

samsa, siz də elə edin. **2**Hər həftənin birinci günü^c hamınız qazancınıza görə müəyyən miqdarda pul ayırub saxlayın ki, mən yanınıza gələndə ianə yığmağa ehtiyac qalmasın. **3**Oraya çatanda ianələrinizi Yerusəlimə çatdırmaq üçün seçdiyiniz adamları məktublarla göndərəcəyəm. **4**Əgər mənə də getmək məsləhət olsa, onlar mənimlə gədən.

Paulun səyahət niyyətləri

5Mən Makedoniyadan keçəndən sonra yanınıza gələcəyəm, çünki Makedoniyadan keçmək niyyətindəyəm. **6**Bəlkə də yanınızda bir az qalacağam, hətta qışı da keçirəcəyəm ki, siz məni gedəcəyim yerlərə yola salasınız. **7**Çünki mən sizinlə ötəri görüşmək istəmirəm. Rəbbin izni ilə yanınızda bir müddət qalmağa ümid edirəm. **8**Efesdə isə Əllinci Gün bayramınadək^d qalacağam. **9**Çünki mənə fəal iş üçün geniş qapı açılıb. Mənə qarşı çıxanlar da çoxdur.

10Timotey nə vaxt yanınıza gəlsə, aranızda olanda onun heç bir şeydən qorxmamasına diqqət yetirin, çünki o da mənim kimi Rəbbin işini görür. **11**Bu səbəbə görə də qoy heç kim ona xor baxmasın. Fəqət onu əmin-arxayın yola salın ki, o yanına gələ bilsin. Çünki mən qardaşlarla birgə onu gözləyirəm.

12Apollo qardaşa gəlincə, mən ondan çox xahiş etdim ki, qardaşlarla birgə yanınıza getsin, amma o indi heç

a **15:55** *Ey ölüm, qələbən hanı? Ey ölüm, neştərin hanı?* – bəzi əlyazmalarda *Ey ölüm, neştərin hanı? Ey ölümlər diyarı, qələbən hanı?*

b **16:1** *Müqəddəslər* – yəni Yerusəlimdə yaşayan, İsayə inanan yoxsul Yəhudilər.

c **16:2** *Həftənin birinci günü* – yəni bazar günü.

d **16:8** *Əllinci Gün bayramı* – yunan dilində *pentikosti* sözü olub Pasxa bayramından sonra əllinci gün qeyd edilir. Bax Həv. 2:1.

15:51-52 *1Sal. 4:15-17* **15:54** *Yeş. 25:8* **15:55** *Huşə 13:14* **16:1** *Rom. 15:25-26* **16:5** *Həv. 19:21* **16:8** *Lev. 23:15-21; Qanun. 16:9-11* **16:8-9** *Həv. 19:8-10* **16:10** *1Kor. 4:17*

bir vasitə ilə getmək istəmir. Ona münasib olan vaxt gedəcək.

Son xahişlər

13Ayıq olun, imanda sabit durun, mərd və möhkəm olun. **14**Qoy etdiyiniz hər bir əməl məhəbbətlə olsun.

15Qardaşlar, sizdən bir xahişim var. Siz Stefananın ailəsini tanıyırsınız və bilirsiniz ki, onlar Axayyanın ilk imanlılarıdır. Onlar özlərini müqəddəslərin xidmətinə həsr etmişlər. **16**Siz də belə adamlara və onlarla birlikdə çalışan və zəhmət çəkən hər kəsə tabe olun. **17**Stefana, Fortunat və Axaikin gəlməsinə sevinirəm, çünki onlar gələndə sizin üçün darıxmağımı unuttum. **18**Onlar sizin kimi mənim də

ruhumu təzələdilər. Belələrinin qədrini bilin.

Salam göndərmə

19Sizi Asiya vilayətinin cəmiyyətləri salamlayır.

Akila və Priskila öz evlərində toplaşan cəmiyyətlə birlikdə Rəbbin ismi ilə sizə çoxlu salam göndərirlər.

20Bütün bacı-qardaşlar sizə salam göndərir. Bir-birinizi müqəddəs öpüşlə salamlayın.

21Mən Paul bu salamı öz əlimlə yazıram. **22**Rəbbi sevməyə nə lənət olsun. Marana ta!^a **23**Rəbbimiz İsanın lütfü sizə yar olsun! **24**Mənim məhəbbətim Məsih İsada olan hamınızla olsun!

^a **16:22** *Marana ta* – arami dilində *Rəbbimiz, gəl!* deməkdir.

16:15 *1Kor. 1:16* **16:19** *Həv. 18:2-3*